



Kunsill
tal-Unjoni Ewropea

Brussell, 21 ta' Diċembru 2020
(OR. en)

Fajl Interistituzzjonali:
2020/0361(COD)

14124/20
ADD 3

COMPET 641
MI 576
JAI 1116
TELECOM 268
CT 119
PI 92
AUDIO 65
CONSOM 222
CODEC 1404
IA 126

NOTA TA' TRASMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	16 ta' Diċembru 2020
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2020) 349 final
Sugġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument REGOLAMENT TAL-PARLAMENT EWROPEW U TAL-KUNSILL dwar Suq Uniku għas-Servizzi Diġitali (l-Att dwar is-Servizzi Diġitali) u li jemenda d-Direttiva 2000/31/KE

Id-delegazzjonijiet għandhom isibu meħmuż id-dokument SWD(2020) 349 final.

Mehmuż: SWD(2020) 349 final



IL-KUMMISSJONI
EWROPEA

Brussell, 15.12.2020
SWD(2020) 349 final

L-Att dwar is-Servizzi Diġitali

**DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT**

Li jakkumpanja d-dokument

REGOLAMENT TAL-PARLAMENT EWROPEW U TAL-KUNSILL

dwar Suq Uniku għas-Servizzi Diġitali (l-Att dwar is-Servizzi Diġitali) u li jemenda d-Direttiva 2000/31/KE

{COM(2020) 825 final} - {SEC(2020) 432 final} - {SWD(2020) 348 final}

Skeda tas-Sommarju Eżekuttiv
Valutazzjoni tal-impatt tal-Att dwar is-Servizzi Digitali
A. Htieġa li tittiehed azzjoni
X'inhi l-problema u għaliex hi problema fil-livell tal-UE?
Tul l-aħhar żewġ deċennji, is-servizzi digitali ttrasformaw l-ekonomija u s-soċjetà tal-UE, b'mod partikolari bl-emergenza tal-pjattaformi online. Din l-inizjattiva tibni fuq l-evalwazzjoni tad-Direttiva dwar il-Kummerċ Elettroniku mis-sena 2000. L-evalwazzjoni meħmuża mad-Direttiva turi li l-prinċipji ewlenin tagħha għadhom validi, iżda wħud mir-regoli speċifiċi tagħha jeħtieġu aġġornament fid-dawl tal-isfidi speċifiċi li qed ifegġu, b'mod partikolari b'rabta mal-intermedjarji online u mal-pjattaformi online. F'dan l-isfond, ir-rapport tal-valutazzjoni tal-impatt janalizza tliet problemi ewlenin u l-ixpruni tagħhom. L-ewwel nett, iċ-ċittadini qed kulma jmur jiġu esposti għal aktar riskji u perikli online – mit-tixrid ta' attivitajiet illegali, u riskji għad-drittijiet fundamentali tagħhom u għal perikli oħra għas-soċjetà. Dawn il-kwistjonijiet huma estensivi fl-ekosistema online, iżda qed iħallu l-akbar impatt meta jkunu kkonċernati pjattaformi online kbar hafna, minhabba l-firxa tagħhom. It-tieni, fil-biċċa l-kbira tagħha, is-supervizjoni tal-pjattaformi online b'mod usa' mhijiex ikkoordinata u mhijiex effettiva fl-UE, minkejja l-importanza sistemika ta' dawn is-servizzi. Il-qafas limitat tal-koperazzjoni amministrattiva stabbilit mid-Direttiva dwar il-Kummerċ Elettroniku, biex jiġi indirizzati l-kwistjonijiet transfruntieri, mhuwiex speċifikat biżżejjed u l-Istati Membri mhux qed jużawh b'mod konsistenti. It-tielet, l-Istati Membri bdew jirregolaw is-servizzi digitali fil-livell nazzjonali u dan qed iwassal għal ostakli godda fis-suq intern. Dan qed jagħti vantaġġ kompetittiv lill-pjattaformi kbar hafna u lis-servizzi digitali stabbiliti.
X'għandu jinkiseb?
L-oġettiv ġenerali hu li jkun żgurat il-funzjonament tajjeb tas-suq uniku, b'mod speċjali fejn jidhol il-forniment tas-servizzi transfruntieri tal-intermedjarji online. L-oġettivi speċifiċi għandhom l-għan li (i) iżommu ambjent online sikur, (ii) itejbu l-kundizzjonijiet għal servizzi digitali transfruntieri innovattivi, (iii) jagħtu s-setgħa lill-utenti u jipproteġu d-drittijiet fundamentali tagħhom online, u (iv) jistabbilixxu supervizjoni effettiva tas-servizzi digitali u koperazzjoni bejn l-awtoritajiet.
X'inhu l-valur miżjud ta' azzjoni fil-livell tal-UE (sussidjarjetà)?
Id-disponibbiltà ta' kontenut u servizzi fuq l-internet hi tipikament transnazzjonali. Min-naħa, regolamentazzjoni parallela u diverġenti minn Stati Membri individwali tfixxkel il-forniment tas-servizzi intermedjarji madwar l-UE u mhix effettiva fejn jidhol l-iżgurar tas-sikurezza u tal-protezzjoni taċ-ċittadini Ewropej kollha. Min-naħa l-oħra, azzjoni fil-livell tal-UE tnaqqas il-frammentazzjoni legali u l-kostijiet tal-konformità, ittejjeb iċ-ċertezza legali, tiżgura protezzjoni uguali għaċ-ċittadini u kundizzjonijiet ekwi għan-negozji, issaħħah l-integrità tas-suq uniku, u tippermetti supervizjoni effettiva bejn il-fruntieri. L-ebda Stat Membru ma jista' jindirizza dawn il-kwistjonijiet waħdu.
B. Soluzzjonijiet
X'inhu l-alternattivi differenti biex jinkisbu l-oġettivi?
Ġew ivvalutati tliet alternattivi fid-dettall, minbarra x-xenarju bażi: 1. Miżuri limitati kontra l-attivitajiet illegali li jistabbilixxu l-obbligi proċedurali għall-pjattaformi online biex jindirizzaw l-attivitajiet illegali, halli jipproteġu d-drittijiet fundamentali tal-utenti u jiżguraw it-trasparenza. Mekkanizmi ta' koperazzjoni msahha għall-awtoritajiet biex isolvu kwistjonijiet transfruntieri minn punt ċentrali ta' koordinament digitali. 2. Miżuri armonizzati għalkollox li jincentivaw azzjonijiet min-naħa tal-fornituri tas-servizzi biex itejbu t-trasparenza u jindirizzaw sett usa' ta' riskji emergenti billi jagħtu setgħa lill-utenti. Mekkanizmu ta' infurzar u koperazzjoni msahha b'kundizzjonijiet armonizzati għal ordnijiet amministrattivi, u l-ħatra ta' koordinatur ċentrali f'kull Stat Membru. 3. Miżuri asimmetriċi b'obbligi aktar sodi għall-pjattaformi online kbar hafna, aktar kjarifiki tar-reġim tar-responsabbiltà għall-intermedjarji online, u governanza tal-UE b'sorveljanza u infurzar imsaħha. Din hija l-alternattiva ppreferuta.

X'inhi l-opinjoni tal-partijiet ikkonċernati differenti? Liema alternattiva u min jappoġġaha?
Wara konsultazzjoni estensiva mal-partijiet ikkonċernati hareġ fid-dieher kunsens wiesa' għal azzjoni tal-UE, b'mod partikolari b'qafas imsaħħa mal-UE kollha, li tkun isseddaq il-prinċipji fundamentali stabbiliti fid-Direttiva dwar il-Kummerċ Elettroniku. B'mod ġenerali, hemm appoġġ wiesa' mill-intermedjarji online, min-negozji u mis-soċjetà ċivili għal armonizzazzjoni tal-proċeduri ta' notifika u ta' azzjoni madwar l-UE. L-intermedjarji online jappellaw għal qafas ċar għat-teħid ta' miżuri volontarji kontra l-kontenut illegali in bona fede b'ċertezza legali. Il-miżuri tat-trasparenza huma appoġġati b'mod wiesa' wkoll min-negozji u mis-soċjetà ċivili, u din tal-aħħar tishaq ukoll fuq l-algoritmi tar-rakkomandazzjoni. Xi organizzazzjonijiet tan-negozju u negozji ġodda jappellaw għal regoli asimmetriċi. L-Istati Membri jqisu kruċjali li jkun hemm koperazzjoni aħjar bejn l-awtoritajiet fl-Istati Membri, u jishqu fuq l-importanza tal-qsim tad- <i>data</i> mal-awtoritajiet pubbliċi. L-organizzazzjonijiet tas-soċjetà ċivili, kif ukoll xi negozji u awtoritajiet nazzjonali jappellaw għal sorveljanza fil-livell tal-UE. Tliet abbozzi differenti ta' rapporti tal-Parlament Ewropew fuq inizjattiva tiegħu stess dwar l-Att dwar is-Servizzi Digitali – meta jittiehdu flimkien – jappoġġaw alternattiva li hi simili għall-alternattiva ppreferuta fir-rapport tal-Valutazzjoni tal-Impatt.
C. Impatti tal-alternattiva ppreferuta
X'inhuma l-benefiċċji tal-alternattiva ppreferuta (jekk hemm, inkella x'inhuma dawk ewlenin)?
Jista' jkun mistenni effett pożittiv fuq is-suq uniku u fuq il-kompetizzjoni, li hu stmat li jwassal għal zieda ta' 1-1,8% fil-kummerċ digitali transfruntier. Regoli asimmetriċi se jiżguraw li l-kompetituri emergenti iżgħar jingħataw spinta biex jgħinu l-kompetittività, l-innovazzjoni u l-investment fis-servizzi digitali, filwaqt li jimmiraw il-ħsarat speċifiċi li jirriżultaw mill-pjattaformi kbar. Se jitjiebu t-trasparenza u s-sikurezza online, kif ukoll il-protezzjoni tad-drittijiet fundamentali. Koperazzjoni msaħħa bejn l-Istati Membri u l-governanza fil-livell tal-UE se jtejbu l-infurzar, u jipprovdu sistema superviżorja aġġornata għas-servizzi digitali.
X'inhuma l-kostijiet tal-alternattiva ppreferuta (jekk hemm, inkella x'inhuma dawk ewlenin)?
Il-kostijiet diretti huma proporzjonati għad-daqs u l-firxa ta' fornitur tas-servizz. Is-servizzi jgarrbu wkoll kostijiet marginali għad-disinn tekniku u l-manutenzjoni. Il-kostijiet relatati mar-rekwiżiti tal-informazzjoni se jonqsu meta mqabbla max-xenarju bazi. L-aktar kostijiet sinifikanti huma limitati għall-pjattaformi online kbar hafna.
X'inhuma l-impatti fuq l-SMEs u fuq il-kompetittività?
Regoli aġġornati u uniformi se jgħinu lill-SMEs joperaw fis-Suq Uniku kollu, u se jgħinu lin-negozji li qed jespandu u lill-innovaturi. Il-Valutazzjoni tal-Impatt turi ffrankar fil-kostijiet ukoll għall-SMEs li jaf ikollhom jittrattaw kontenut illegali. Izda l-intrapriżi mikro u żgħar mhux se jkunu koperti mill-obbligi imposti fuq il-pjattaformi online u se jkunu eżentati wkoll mill-obbligi estensivi tar-rappurtar.
Se jkun hemm impatti sinifikanti fuq il-baġits u l-amministrazzjonijiet nazzjonali?
Nistmaw tnaqqis sinifikanti fil-kostijiet li jgħibu magħhom l-inefficijenzi tal-istruttura eżistenti għall-koperazzjoni tal-awtoritajiet. Diversi kostijiet addizzjonali tal-mekkanizmu ta' kooperazzjoni msaħħa se jingarru fil-livell tal-UE.
Se jkun hemm impatti sinifikanti ohra?
Impatt ewlieni tal-alternattiva ppreferuta hu relatat mas-salvagwardja tad-drittijiet u tal-interessi tal-konsumaturi u tan-negozji, u l-protezzjoni tad-drittijiet fundamentali online.
Il-proporzjonalità?
L-alternattiva ppreferuta tissodisfa l-oġġettivi tal-inizjattiva mingħajr ma tmur lil hinn minn dak meħtieġ biex jissolvew il-problemi identifikati. Approċċ frammentat madwar l-Istati Membri ma jistax jiżgura livell xieraq ta' protezzjoni liċ-ċittadini fl-Unjoni, filwaqt li s-superviżjoni tas-servizzi tibqa' inkonsistenti.

D. Segwitu
Meta se tiġi rieżaminata l-politika?
L-istabbiliment ta' sistema għall-ġbir u l-monitoraġġ tad-<i>data</i> hu fih innifsu wiehed mill-impatti ewlenin li ġġib magħha l-alternattiva ppreferuta. Dan jinkludi kemm it-tishih tal-kapaċità għal monitoraġġ u rendikont tal-funzjonament tal-koperazzjoni bejn l-awtoritajiet tal-Istati Membri, kif ukoll is-superviżjoni tas-servizzi diġitali. Ir-reviżjoni trid ssir fi żmien hames snin mid-dhul fis-seħh, iżda jridu jsiru rapporti regolari bhala parti mit-tfassil tas-sistema superviżorja nnifisha.